

Крынічка

Вядучая рубрыка ірына ТАМКОВІЧ. Тэл. 8 (017) 287-18-15

Барацьба са шкоднікамі ў садзе і агародзе

Пладовыя дрэвы ратуюць ад шкоднікаў з дапамогай дыму. У старых тазіках, напоўненых вільготнымі драўнянымі адходамі, разводзяць агонь, дамагаючыся багатага дымлення, і ставяць іх пад кронай дрэва. Такую аперацыю праводзяць у ціхіх вечары двойчы: да цвіцення і пасля.

Таматы, перцы, агуркі некалькі разоў за сезон апырскваюць растворам настою крапівы. Гэта з'яўляецца добрай пазакаранёвай падкормкай, расліны растуць моцна, павышаецца ўстойлівасць да хвароб і шкоднікаў.

Капусту абараняе палын, які варта мець у кутку саду. Як толькі з'яўляюцца першыя бялянкі, ламаюць яго сцёблы і раскладваюць іх на расліны капусты.

Смаўжоў ловяць на прынаду: наліваюць увечары паўбутэлькі піва ў глыбокую талерку, выстаўляюць яе на градку, а на світанні збіраюць там п'яную кампанію (можна дадаць птушкам).

Асаблівай пахвалы заслугоўвае каляндра. Увесну яе лісточкі робяць любую салату апетытнай. Улетку спелае насенне спрэс адбівае апетыт у мышэй на градках з караняплодамі, а зімой высушаныя сцёблы абараняюць бульбу і іншыя запасы ў склепе ад тых жа хвастатых зладзюжак.

Амаладзіць дрэва, якое стала менш пладаносіць, або атрымаць ураджай розных сартоў з аднаго дрэва дапаможа прышчэпка. Расліны можна прышчэпляць на працягу ўсяго года, але найбольш натуральная і эфектыўная вясновая прышчэпка.

Найлепшы час — з сакавіка да пачатку чэрвеня, калі адбываецца актыўны рух соку ў прышчэпку, — расліне, на якую будзе прышчэпляцца чаранок (прышчэпка) іншай расліны.

Костачкавыя пароды дрэў (абрыкос, вішня, сліва) рэкамендуецца прышчэпляць у канцы сакавіка — пачатку красавіка, а семечкавыя (груша, яблыня, айва) — у пачатку красавіка — сярэдзіне чэрвеня.



Для вясновай прышчэпкі тэмпература паветра павінна замацавацца на адзнацы не менш за 10 °С днём і 0 °С уначы.

Спосабы

Існуе некалькі спосабаў прышчэпкі пладовых дрэў, якія традыцыйна выкарыстоўваюцца вясной.

Палепшаная капুলіроўка пладовых дрэў найпрасцейшая ў выкананні і пры гэтым эфектыўная. Яе праводзяць ранняй вясной, да таго як набракнуць пу-

пышкі. Падыходзіць для яблыні, грушы, алычы, слівы, чарэшні, вішні, вінаграду.

Прышчэпка за кару — ідэальны спосаб для прышчэпкі дарослых (узросту 3—10 гадоў) дрэў або для работы з тоўстым прышчэпкам. Аптымальны тэрмін для правядзення — падчас руху соку, калі кара добра аддзяляецца ад драўніны. Падыходзіць для яблыні, грушы і іншых семечкавых культур.

Прышчэпка ў расшчэп — адзін з найбольш хуткіх спосабаў. Час для прышчэпкі — да таго, як пачнецца рух соку і прачнуцца пупышкі. Падыходзіць для яблыні, грушы, алычы, слівы, чарэшні, вінаграду.

Аптымальны дыяметр прышчэпка — ад 0,7 см, прышчэпы — 0,7—1,5 см.

Час

Тэрміны прышчэпкі абрыкоса выпадаюць на канец красавіка — пачатак мая. Часцей за ўсё выкарыстоўваюць прышчэпку ў расшчэп, за кару (у пачатку руху соку) і мастком (падчас актыўнага руху соку).

Тэрміны прышчэпкі яблыні: сакавік — красавік (прышчэпка чаранкамі), красавік — пачатак мая (акуліроўка, або прышчэпка вочкам).

Тэрміны прышчэпкі грушы: да распускання пупышак (прышчэпка за кару), пачатак руху соку (прышчэпка мастком), пачатак красавіка (у расшчэп), з сярэдзіны вясны (у бакавы зарэз).

Тэрміны прышчэпкі вішні — час актыўнага руху соку. Магчыма і летняя прышчэпка, але ў гэтым выпадку (асабліва познім летам) існуе рызыка таго, што прышчэпа не прыжывецца.

Прышчэпка слівы вясной, тэрміны якой выпадаюць на яе пачатак (у некаторых рэгіёнах — канец лютага), праводзіцца, напрыклад, у расшчэп і за кару.

Тэрміны прышчэпкі чарэшні — з пачаткам руху соку. Таксама прышчэпкі праводзяць на працягу ўсяго лета аж да верасня.

СЁННЯ

Сонца

	Усход	Заход	Даўжыня дня
Мінск	7.50	18.53	11.03
Віцебск	7.41	18.41	11.00
Магілёў	7.40	18.43	11.03
Гомель	7.35	18.41	11.06
Гродна	8.05	19.09	11.04
Брэст	8.04	19.11	11.07

Месяц

Першая квадра
2 сакавіка.
Месяц у сузор'і Блізнят.


Імяніны

Пр. Архіпа, Багдана, Макара, Максіма, Фёдара, Філімона, Фядота, Яўгена, К. Люцыі, Казіміра, Яўгена.



Фота Максіма ШАСТАКОВА.

ЗАЎТРА



УСМІХНЕМСЯ

— У мяне ёсць жаданне жыць вечно! Што рабіць?
— Жаніся.
— І што?! Я буду жыць вечно?
— Не. Але жаданне прападзе.

— Як павысіць узровень медыцыны?
— Усё вельмі проста! Няхай выпускнікі ўстаноў медыцынскай адукацыі першы год лечыць сваіх выкладчыкаў.

— Слухай, а можа табе ўжо пасталець. Стаць сур'ёзнай, адэкватнай, адказнай жанчынай.

— Вы гарэлку п'яце?
— Калі гэта пытанне, то не. Калі прапанова, то так.

— Гэта ж трэба ўмець — столькі гадасці ўкласці ў адну фразу!

— А ці багаты той малады чалавек, за якога выходзіць твая сястра?
— Не.

— Адкуль ты ведаеш?
— А тата ўвесь час паўтарае: «Бедны малады чалавек! Бедны малады чалавек!»



Даты

Падзеі

Людзі

4 САКАВІКА



1875 год — нарадзіўся Іван Трафімавіч Цітоў, беларускі вучоны-паталагаанатам, доктар медыцынскіх навук (1934), прафесар (1927), акадэмік НАН Беларусі (1940), заслужаны дзеяч навукі Беларусі (1939). З 1923 года загадчык кафедры паталагічнай анатоміі медыцынскага факультэта БДУ, з 1946-га — загадчык аддзела ў Інстытуце тэарэтычнай і клінічнай медыцыны АН Беларусі. Аўтар больш чым 50 навуковых прац.

1890 год — нарадзіўся Язэп Станіслававіч Германовіч (псеўданім Вінцук Адважны), беларускі пісьменнік. Скончыў Віленскую духоўную семінарыю. Пісаў творы для дзяцей, выступаў у сатырычным жанры. Амаль усё жыццё пражыў удалечыні ад роднай Беларусі. Воляй лёсу быў закінуты ў далёкі кітайскі горад Харбін, дзе працаваў у каталіцкай місіі. У 1948 годзе быў выдадзены кітайскімі ўладамі НКВС і прыгавораны да 25 гадоў з'яўлення ў лагерах. Пасля смерці Сталіна яму ўдаляцца з'ехаць у Польшчу, а потым у Рым. Там ён напісаў кнігу ўспамінаў «Кітай—Сібір—Масква», дзе расказаў пра сваё знаходжанне ў сібірскіх лагерах.

1930 год — адно з найбуйнейшых прадпрыемстваў айчынай лёгкай прамысловасці «Славянка» (Бабруйск) выпусціла першую прадукцыю.

1935 год — нарадзіўся Эдуард Міхайлавіч Савіцкі, беларускі гісторык-архівіст, доктар гістарычных навук (1992), прафесар (1997). Аўтар даследаванняў па праблемах сялянскага і рабочага рэва-



люцыйнага руху, развіцця сельскай гаспадаркі і прамысловасці Беларусі XIX—пачатку XX ст.

1940 год — нарадзіўся Аляксандр Дзмітрыевіч Ягораў, беларускі вучоны, доктар фізіка-матэматычных навук (1992), прафесар (2002). Аўтар навуковых прац па вылічальнай матэматыцы, стахастычным аналізе.

1950 год — нарадзіўся Канстанцін Іванавіч Качан, беларускі жывапісец. Працуе ў жанры пейзажу. Сярод карцін: «Зімовы вечар», «Зіма ў Раўбічах», «Гара Міндоўга» і іншыя.

1870 год — нарадзіўся Яўген Оскаравіч Патон, расійскі вучоны ў галіне мастабаўвання і зваркі, акадэмік АН УССР (1929), Герой Сацыялістычнай Працы (1943). З 1923-га займаўся пытаннямі электрычнай зваркі.



1920 год — нарадзіўся Павел Арцём'евіч Плотнікаў, заслужаны ваенны лётчык СССР (1960), двойчы Герой Савецкага Саюза (1944, 1945). У час Вялікай Айчыннай вайны ваяваў на Паўднёвым, Закаўказскім, Варонежскім, 1-м і 2-м Украінскіх франтах. Удзельнічаў у бамбардзіроўцы пераправы цераз Дняпро. За гады вайны здзейсніў 344 баявыя вылеты, збіў пяць самалётаў праціўніка, атапіў шэсць ваенных транспартаў.

1925 год — нарадзіўся Поль Марыя, французскі кампазітар, дырыжор і аранжыроўшчык, стваральнік і кіраўнік папулярнага эстраднага аркестра.

1965 год — прыняты Указ Прэзідыума Вярхоўнага Савета СССР «Аб пакаранні асоб, вінаватых у злачынствах супраць чалавечнасці і ваенных злачынствах, незалежна ад часу здзяйснення злачынства».

Дырэктар — галоўны рэдактар СУХАРУКАЎ Павел Якаўлевіч.

АДРАС: 220013, г. Мінск, вул. Б. Хмяльніцкага, 10а.

ТЭЛЕФОНЫ ў МІНСКУ: прыёмнай — 287 19 19 (тэл./факс);

адрэдакцыі — 287 18 64, маркетынгу — 337 44 04, бухгалтэрыі — 287 18 81.

прынём рэкламы
тэл./факс: 287 17 79,
e-mail: reklama@zviazda.by



Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадрук матэрыялаў, апублікаваных у «Звяздзе», толькі з дазволу рэдакцыі.

www.zviazda.by

e-mail: info@zviazda.by

(для зваротаў):

zvarot@zviazda.by

Газета аддрукавана ў Рэспубліканскім унітарным прадпрыемстве

«Выдавецтва «Беларускі Дом друку». ЛП № 02330/106 ад 30.04.2004.

220013, Мінск, пр. Незалежнасці, 79. Выходзіць 5 разоў на тыдзень.

Тыраж 14.804. Індэкс 63850. Зак. № 938.

Нумар падпісаны ў 1930

М 1 2 3 4 5 6 7 8 9 10 11 12

П 1 2 3 4 5 6 7 8 9 10 11 12

3 сакавіка 2020 года.